

Tberik 2015

L-GHID IT-TAJJEB U L-PAĊI MAGHKOM!

Għezież, hu ta' ferh kbira għaliya li nkun fostkom, u hija x-xewqa kbira tiegħi li niġi narakom biex fi Kristu naqsmu l-ferh tal-Qawmien u tal-Preżenza ħajja tiegħu fi djarkom stess. Għaldaqstant it-Tberik ser isir hekk kif ġej:

Il-Hadd	05-Apr	Fid-9.00am - Figolli fuq iz-Zuntier, Każin San Pawl, Każin PN. Fl-10.45am - Każin PL, Kunsill Lokali, Kunvent tas-Sorijiet
It-Tnejn	13-Apr	Triq iż-Żurrieq (in-naħa ta' Dun Karm), Triq Dun Karm Lia
It-Tlieta	14-Apr	Triq iż-Żurrieq (in-naħa tas-Sorijiet), Triq in-Nassaba
L-Erbgħa	15-Apr	Triq it-Tellerit, Triq is-Summien, Triq il-Kučcard, Triq Salvu Cauchi
Il-Ġimgħa	17-Apr	Triq San Pawl, Triq il-Puniċi
It-Tnejn	20-Apr	Triq in-Nassaba (il-ġdida), Triq San Franġisk, Sqaq San Mikiel, Triq San Ġużepp
It-Tlieta	21-Apr	Triq l-Iskola, Triq il-Menqa
L-Erbgħa	22-Apr	Triq Santa Marija, Triq il-Kenn
Il-Ġimgħa	24-Apr	Triq il-Ħajt Ruman, Misraħ San Matthew
It-Tnejn	27-Apr	Triq id-Dolmen, Triq Ġwann Zammit, Triq in-Newba
It-Tlieta	28-Apr	Triq Ta' Ġawhar, Triq Qerd in-Naħal
L-Erbgħa	29-Apr	Triq il-Biedja, Triq il-Feniċi, Triq Dun Karm Vella
It-Tnejn	04-Mejju	Triq Mikelang Busuttill, Triq il-Kaċċaturi, Triq il-Ħlantun
It-Tlieta	05-Mejju	Triq San Ġorġ
L-Erbgħa	06-Mejju	Housing Estate, Triq Stiefnu Erardi, Triq il-Palma
Il-Ġimgħa	08-Mejju	Triq San Tumas, Trejget it-Iwemmin, Triq Tal-Ajżar
It-Tnejn	11-Mejju	Triq Tarsu, Triq Ta' Rqajja', Triq Bieb il-Ġarra
It-Tlieta	12-Mejju	Triq l-Ibraġ, Triq San Ġwann
L-Erbgħa	13-Mejju	Triq Dun Ġużepp Caruana, Misraħ il-Knisja

TA' MIN TIEHU NOTA:

- Kull nhar ta' Ħamis ma jsirx tberik minħabba l-uffiċċju parrokkjali.
- It-Tberik jibda għall-4:30pm.
- Mhux il-każ li tlestu ikel jew xorb.
- Aktar milli d-dar u l-għamara, ta' min jara li l-membri kollha tal-familja jkunu preżenti u fi spirtu ta' ġabra adatt għall-mument ta' talb.
- Biex hadd ma jistenna bla bżonn, iż-zjara u t-tberik l-aħjar li jdumu bejn 10 minuti u kwarta l-aktar.
- Jekk xi hadd ikun jixtieq ikellem lill-kappillan/sacerdot aktar fit-tul, tiddejjaxq titlob appuntament ieħor, barra mill-hin tat-tberik.
- Jekk xi hadd ma jkunx jista' meta indikat tajjeb li jikkuntattja lill-kappillan biex jinstab jum u ħin alternattiv.
- Jekk ser tagħtu xi donazzjoni, kunu afu li biha ser tkunu qed tghinnu fir-Restawr ta' San Pawl u fil-manutenzjoni tal-knisja.

PARROĊĊA KONVERŻJONI TA' SAN PAWL H A L S A F I Tel: 21649223



Messaġġ tal-Kappillan

“Qegħdin tfittxu lil Ġesù ta' Nazaret li kien imsallab; QAM MILL-MEWT, MHUWIEK HAWN ...” Mk 16, 6

Dejjem jimpressjonawni dawn il-kelmiet li l-anġli qalu lin-nisa li marru filgħodu kmieni hdejn il-qabar ġdid imżanzan bid-difna ta' Kristu fih. Mhux biss għax jagħtu verità liema bhala lil dawk in-nisa, imma pjuttost għax jirriflettu b'qawwa il-qalba tat-twemmin li jien u int bhala nistrani nħaddnu.

Qegħdin tfittxu lil Ġesù ta' Nazaret ...

Fil-Ġimgħa Mqaddsa, b'mod speċjali, niltaqgħu ma diversi persuni li b'xi mod ifittxu lil Ġesù ta' Nazaret. Naqraw li hemm min kien qed ifittxu biex jittradih (Ġuda), min biex joqtlu u hekk jeħles minnu darb'għal dejjem (il-kittieba u l-Fariżej), min biex jiskopri kienx innocenti jew ħati (Pilatu), min biex jara kif ser jirreagixxi, min biex jirredikolah (is-suldati fil-pretorju), min biex jaqsam miegħu dik it-tbatija ħarxa, (ommu, u diversi nisa ta' Ġerusalem), min biex jara jekk Alla kienx tassew miegħu (diversi nies miġbura fuq il-Golgota u l-ħalliel il-ħazin), u min biex jagħtih l-aħħar rispettu u tislma (in-nisa li marru hdejn il-qabar). Ma' dawn nistgħu nżidu wkoll lilna, li matul il-Ġimgħa Mqaddsa, u mhux biss, lil Ġesù wkoll infittxuh għal diversi raġunijiet: min biex jimitah fir-reċti, min biex jammirah f'xi statwa, min biex jgħix ċelebrazzjonijiet sbieħ, min biex jitolbu aktar, u litanija shiħa oħra ta' raġunijiet. Biss, hu veru wkoll, li dan it-tiftix għal Ġesù fi żmienna hawn min jarah zejjed. Għaldaqstant ippermettuli nistaqsi

b'mod personali: Int wieħed minnhom? Għaliex traskurajt, għaliex tirreżistih f'dan iż-żmien, f'ħajtek? Jekk minitix wieħed minn dawn, u hekk tgħodd lilek innifsek ma' dawk li qiegħed tfittxu, għaliex qed tagħmel dan? Għaliex għadek tridu? Tibżax, imma matul dan ix-xahar imrah f'dawn il-mistoqsijiet hekk importanti u jalla tasal biex tistqarr bla misthija, anzi b'konvinzjoni, li inti qiegħed tfittxu. Iva, “*ersqu lejn Alla, u hu jersaq lejkom*” [Ġak:4:8a].

Li kien imsallab; qam mill-Mewt ...

Fit-tiftix ta' kull nistrani għal Ġesù, żgur li rridu niskopru bhala Dak li kien imsallab, imma wkoll li għeleb il-mewt u rxoxta. Għalhekk ħalluni nistedinkom biex din il-qalba tal-fidi tagħna nirriflettu fuqha b'dan il-mod: l-ewwelnett nagħrfu napprezzaw li dan ifisser li Hu “*habb lil tiegħu li kien fid-dinja,*” u “*habbhom għall-aħħar.*” Il-Misteru tal-Għid, għalkemm fil-verità miksi b'ħafna mibegħda, vjolenza, tbatija u fallimenti, għandu tbaqbaq ħafna minħabba u ubbidjenza inkundizzjonata. Iva, Ġesù li jibqqa' jħobb sal-aħħar anke quddiem l-arroganza vjolenti tal-ħazin. Barra dan, ejjew nirrikonoxxu wkoll li bil-mewt u l-qawmien tiegħu, Ġesù għadda “*minn din id-dinja għal għand il-Missier*”, mir-realtà umana għar-realtà gloriuża, minn dak li donnu issa spiċċa u fallut, għal dak li

ikompli f'paġna 2

ikompli minn paġna 1

Alla jhaddan miegħu. Għaldaqstant ejjew nistaqsu lilna nfusna: kapaci nhobb kif Kristu habb? X'qed jillimitani f'dan? Nemmen li bil-ghajjnuna tiegħu nista' naghmlu dan? Nifhem li bil-Magħmudija li rċevejt, u li f'dan ix-xahar imsejjaħ biex niġġeded fiha, Alla qed jagħtini l-qawwa biex dan naghmlu anke jekk il-limitazzjonijiet fix-xewqat, fil-hiliet, fir-relazzjonijiet u fil-hajja kollha ma jhalluniex niċċaqalqu u jeħdulna saħħitna u kell sens ta' sbruħija tal-hajja? Ejjew ma nibzghux inhallu lil Alla jaħdem ir-risposti tiegħu fina. "Iċċekknu quddiem il-Mulej, u hu jerrfagħkom" [Ġak:4:10].

Mhuwiex hawn ... IMMA ...

Għal hafna minna, din il-frazi, anke jekk nemmnu, nispiċċaw nemmnuha u

nenfasizzawha aktar milli jisthoqqilha. Hekk hu, ghax nahsbu li dan kollu ġie u mar, u fil-prezent *mhuwiex hawn*. Huwa veru li Kristu ma jintrabatx mar-realtà tal-qabar, imma hu aktar veru li Kristu HUWA HAJ u jridna nagħtuh spazju fil-prezent ta' hajjitna. Ejjew nirrealizzaw li fit-talb tagħna, fil-laqgħat tagħna, fil-ġrajjet tagħna, Kristu jrid ikun il-Haj li nisimgħu minnu u li għalhekk idewwaqna l-milja tal-hajja. NemmhnuH, inhalluH, nesperjenzawH! Iva, "Tibzax, biss inti emmen!"

**Jalla l-Għid jimla tassew
lill-qalbna u lill-djarna
bil-ferħ u l-paċi tal-Mulej Irxox!**

Dun David Farrugia



Twieldu mill-ġdid bil-Magħmudija

Leah Pulis; Zane Pulis; Sheldon Farrugia.

Id-Djarju tal-Parroċċa April 2015

L-Erbgħa 1 ta' April Fis-7:30pm – Via Sagra Nazzjonali organizzata mill-RTK.

Il-Ħamis 2 ta' April

Ħamis ix-Xirka

Fit-7:45am – Talb flimkien fil-knisja parrokkjali:
sat-8:15am L-Uffiċċju tal-Qari u t-Tifhir ta' Sbieħ il-Jum.
Fid-9:15am – Quddiesa mal-Arċisqof fil-Konkatedral ta' San Ġwann, il-Belt Valletta, li fiha jsiru t-Tberik taż-Żjut Imqaddsa u t-Tiġdid tal-Wegħdiet Saċerdotali.
Fil-5:00pm – Qrar
Fis-6:30pm – Quddiesa li fiha jsir il-Ħasil tar-Riġlejn u jtfakkar it-twaqqif tas-Sagrament tal-Ewkaristija.
Fit-8:30pm – Viżti animati mis-Sorijiet Dumnikani.
Fl-10:00pm – Adorazzjoni animata mill-Grupp Koppji Miżżewġa.

Parroċċa Konverżjoni ta' San Pawl Hal Safi

Il-Ġimgħa 3 ta' April

Il-Ġimgħa l-Kbira

Fis-7:00am – Viżti.
Fit-8:00am – Talb flimkien:
L-Uffiċċju tal-Qari u t-Tifhir ta' Sbieħ il-Jum, animat mill-Kappillan u s-Sorijiet Dumnikani.
Fid-9:00am – Viżti animati mill-membri tal-MUSEUM – Bniet.
Fl-10:00am – Viżti animati mill-membri tal-MUSEUM – Subien.
Fil-11:00am – Ħin ta' skiet, ġabra u talb personali.
Il-knisja tagħlaq f'nofs in-nhar.
Fit-3:00pm – Funzjoni tal-Passjoni tal-Mulej.

Is-Sibt 4 ta' April

Sibt il-Għid

Fit-7:45am – Talb flimkien fil-knisja ta' Santa Marija:
sat-8:15am L-Uffiċċju tal-Qari u t-Tifhir ta' Sbieħ il-Jum.
Fis-6:00pm – Qrar.
Fit-8:00pm – Funzjoni tal-Vġili tal-Għid bil-Magħmudija.

Il-Ħadd 5 ta' April

L-Għid il-Kbir

Fit-8:15am – Quddies bis-sehem tat-tfal.
Fid-9:00am – Tberik tal-Figolli fuq iz-Zuntier.
Fil-5:30pm – Quddiesa bit-Talba tal-Għasar.

Il-Ħadd 12 ta' April

It-Tieni Hadd tal-Għid - Hadd il-Ħniena Divina

Fl-4:30pm – Adorazzjoni
Fil-5:30pm – Quddiesa tal-Ħniena Divina

It-Tnejn 13 ta' April

JUM HAL SAFI –

**Jum it-Twaqqif tal-Parroċċa (417-il sena)
nhar it-13/04/1598**

Il-Ħadd 19 ta' April

It-Tielet Hadd tal-Għid – Jum il-Karità

Mill-Ħamis 23 ta' April
sal-Ħadd 26 ta' April

VOC EXPLORE:

Weekend vokazzjonali fl-Unita' tagħna animat mis-Seminaristi

Il-Ħadd 26 ta' April

Ir-Raba Hadd tal-Għid – Jum il-Vokazzjonijiet

Il-Ħamis 30 ta' April

Fis-7:15pm – Laqgħa tal-Kunsill Pastorali Parrokkjali
fl-Uffiċċju Parrokkjali.

Il-Kant tal-Funzjonijiet Reliġjużi Prinċipali isir mill-Kor 'Sine Macula',
taħt id-direzzjoni tas-Surmast Tony Pace.